

सहारनपुर में नकली डीजल बनाकर की जा रही थी सप्लाई

हिन्दुस्तान टीम,सहारनपुर | Published By: Newswrap

• Last updated: Sun, 19 Jul 2020 11:13 PM

[हिंदी न्यूज](#) > [उत्तर प्रदेश](#) > [सहारनपुर](#) > सहारनपुर में नकली डीजल बनाकर की जा रही थी सप्लाई

सहारनपुर में नकली डीजल बनाकर बाजार में बेचने वाला रैकट पकड़ा गया है। पुलिस ने तीन अभियुक्तों को गिरफ्तार किया। जिनके कब्जे से करीब साढ़े आठ सौ लीटर नकली डीजल बरामद किया गया है। जबकि एक साथ फरार हो गया। कुतुबशेर पुलिस को बड़ी सफलता हाथ लगी है।

पुलिस को लगातार क्षेत्र में मिलावटी डीजल बेचने की शिकायत मिल रही थी। जिसके बाद पुलिस ने रविवार को क्षेत्र के भाऊपुर गांव में छापेमारी की। जहां से पुलिस ने 840 लीटर मिलावटी डीजल बरामद किया। साथ ही तीन अभियुक्तों जाकिर पुत्र मुंतजीर, शुएब पुत्र अफरोज निवासी अलीपुरा पिलखनी व फैजान पुत्र अफजाल निवासी भाऊपुर थाना कुतुबशेर को गिरफ्तार किया। जबकि उनका एक साथ मौके से फरार हो गया।

पुलिस के मुताबिक, गिरोह नकली डीजल तैयार कर बेचता था। रंग कैमिकल और पानी मिलाकर डीजल तैयार किया जाता था। जिसे बाद में हरियाणा का डीजल बताकर सस्ते दामों में बेच दिया जाता था। आस-पास के कई गांव में इसकी सप्लाई हो रही थी। पुलिस ने आपूर्ति निरीक्षक की तहरीर पर सभी के खिलाफ एफआईआर दर्ज कर तीन अभियुक्तों को जेल भेज दिया है। इंस्पेक्टर कुतुबशेर विनोद कुमार सिंह ने बताया कि नकली डीजल क साथ तीन अभियुक्तों को गिरफ्तार किया गया है। बाकी एक अभियुक्त फरार हो गया। जिसकी गिरफ्तारी के लिए लगातार दबिश दी जा रही है।

Source: <https://www.livehindustan.com/uttar-pradesh/saharanpur/story-fake-diesel-was-being-supplied-in-saharanpur-3361737.html>